

# جدید اسلامی قانون سازی کے مسائل

## پروفیسر جوزف شاخت

ترجمہ

از جناب مولوی فضل الرحمن صاحب ایم، اے۔ ایل، ایل، بی (ملیک) مسلم یونیورسٹی علی گڑھ

مقدمہ از مترجم | زیر نظر مضمون پروفیسر شاخت (SCHACHT) کے مقالے PROBLEMS OF

STUDIA ISLAMICA MODERN ISLAMIC LEGISLATION کا ترجمہ ہے، جو مجلہ

پیرس، ۱۹۶۰ء، نمبر ۱۲، ص ۹۹ - ۱۲۹، مرتبہ شاخت و برون شوگ (BRUNSVIG) میں چھپا۔ مغربی اثرات کے تحت جو تجدید پسندانہ تبدیلیاں فقہ اسلامی کے مختلف ابواب میں اسلامی ممالک میں گئی ہیں یہ مضمون ان کا تجزیہ و تحلیل کرتا ہے، شاخت کی ہستی محتاج تعارف نہیں، اس کی تصنیف

ORIGINS OF MUHAMMADAN JURISPRUDENCE (فقہ اسلامی کے مآخذ) نے

اسے سارے عالم اسلام اور قانون سے دل چسپی رکھنے والے حلقوں میں مشہور کر دیا، شاخت کے خیالات سے اتفاق یا اختلاف دوسری بات ہے مگر اس میں شک نہیں کہ اس کی کتاب نے علمی حلقوں کو چوکا دیا، شاخت نے اس کتاب میں فقہ اسلامی کی تاریخ کی بابت اپنے خیالات بڑی تفصیل سے پیش کئے ہیں، چونکہ اس مقالے کو اچھی طرح سمجھنے کے لئے شاخت کے اساسی نظریات سے واقفیت ضروری ہے اس لئے ہم بقدر ضرورت ان کو یہاں پیش کر کے ان پر مختصری گفتگو کریں گے لیکن اس کا مقصد شاخت کے خیالات پر تفصیلی تبصرہ نہیں اس کے لئے تو مستقل ایک ضخیم تصنیف کی ضرورت ہے، فقہ اسلامی کی تاریخ کی بابت شاخت

کے پیش کردہ خیالات کوئی نئی چیز نہیں ہیں، وہ گولڈزیہر (GOLDZIHNER) کا علمی وارث ہے اور اسی کے مرکزی خیالات پر اس نے اپنی عمارت تعمیر کی ہے مگر وسعتِ مطالعہ، تفصیلی استدلال اور خیالات کو پُر زور طریقے پر پیش کرنے میں وہ گولڈزیہر سے کہیں آگے ہی نظر آتا ہے، گولڈزیہر کو مغرب میں 'احادیث کے داخلی نقد' کا بانی بتایا جاتا ہے، یہ داخلی نقد، متنِ احادیث کی اس تنقید سے بالکل مختلف ایک دوسری چیز ہے جو عملاً اسلام میں رائج رہی ہے، گولڈزیہر کا کہنا تھا کہ رسول اللہ صلی اللہ علیہ وسلم سے منسوب احادیث کا اکثر و بیشتر حصہ جعلی ہے، احادیثِ دیرینہ کی چیز نہیں اور وہ نہ رسول اللہ صلی اللہ علیہ وسلم کے اقوال و افعال ہیں اس کے خیال میں احادیث، فقہی مسائل کے ارتقا کے مختلف ترتیب وار مرحلوں کو ظاہر کرتی ہیں۔

گولڈزیہر کے بعد ہرگزونیہ (HURGRONJE) نے اپنی اسلامی فقہ و قانون کی تحقیقات کی بنیاد اپنی خیالات کو بنایا، شناخت کی بھی پوری تحقیق اور فقہِ اسلامی کے ارتقا کا تاریخی تصور کو گولڈزیہر کے مذکورہ بالا خیالات کا رہنما بنتا ہے، اس کی کتاب، جیسا کہ اس کا خود بھی اعتراف ہے، گولڈزیہر کے نتائج فکر کی ہی تائید و توثیق کرتی ہے، لیکن شناخت نے گولڈزیہر کے کام پر حسب ذیل اضافے بھی کئے ہیں:

۱- احادیث کے کلاسیکی اور دیگر مجموعوں کی بہت سی احادیث ایسی ہیں جنہوں نے امام شافعی کے بعد رواج پایا، اس سے پہلے ان کا چلن نہیں تھا،

۲- رسول اللہ صلی اللہ علیہ وسلم سے منسوب قانونی احادیث کا اکثر حصہ دوسری صدی ہجری کے اواسط میں گڑھا گیا۔ وہ روایات جو صحابہ سے منسوب کی جاتی ہیں وضع کے اس دور سے کچھ پہلے گڑھی گئیں۔

۳- صحابہ و تابعین وغیرہ سے منسوب روایات بھی اسی ارتقائی عمل کی پیداوار ہیں۔

۴- اسناد کے ذریعے احادیث کے وضع کا زمانہ متعین کیا جاسکتا ہے۔

۵- اسناد کی فطرت ہے کہ ان کی بالیدگی زمانہ ماضی اور اسلام کے اولین دور کی طرف ہوتی ہے اور وہ رسول اللہ صلی اللہ علیہ وسلم تک پہنچنا چاہتی ہیں۔

۶- قانونی احادیث کی شہادت ہم کو صرف سلسلہ ہجری قبل تک لے جاتی ہے۔

۷۔ سنہ ہجری کا زمانہ وہ ہے جب اسلامی قانونی فکر دو چیزوں یعنی عمل عام اور اموی انتظامی

عمل سے پیدا ہوا،

شاخصت نے احادیث میں ملنے والی 'سنت' کی طرف امام شافعی کا جو رویہ ہے اس سے کچھ نتائج نکالے اور ان نتائج اور قانونی احادیث کو قانونی اصولوں اور فقہ اسلامی کے ارتقا کے سمجھنے کے لئے استعمال کیا، وہ بتاتا ہے کہ امام شافعی سے دو صدی پہلے عام مروجہ اصول یہ تھا کہ صحابہ و تابعین کی روایات کا حوالہ دیا جاتا تھا اور ان روایات کی تعبیر متعلقہ فقہی مذہب کی 'زندہ روایت' کی روشنی میں کی جاتی تھی جس کا اظہار اس مذہب کے فقہاء کے اجماع کی شکل میں ہوتا تھا، صرف استثنائی صورتوں میں ایسا ہوتا تھا کہ رسول اللہ صلی اللہ علیہ وسلم کی روایت کا حوالہ دیا جائے، شاخصت کہتا ہے کہ امام شافعی کا کارنامہ یہ ہے کہ انہوں نے استثناء کو اصول بنا دیا، مذکورہ عمل سے وہ نتیجہ نکالتا ہے کہ رسول اللہ صلی اللہ علیہ وسلم سے منسوب روایات صحابہ و تابعین سے منسوب روایات سے وجوداً متاخر ہیں۔

فقہ اسلامی کی اولین اساس اور اصل بنیاد قرآن ہے، مگر شاخصت اسے تسلیم نہیں کرتا، وہ کہتا ہے کہ قرآن کو اسلام کے ابتدائی قانونی اصول و نظریات کی پہلی اور سب سے بڑی بنیاد قرار دینا مشکل ہے، اس کے خیال میں اسلامی قانون کو براہ راست قرآن سے اخذ نہیں کیا گیا بلکہ وہ اموی دور کے عام تعاملی اور حکومت کے انتظامی عمل کی ارتقا یافتہ شکل ہے جسے خام مواد کے طور پر استعمال کیا گیا، حالانکہ یہ عمل و تعامل قرآن کے مفہیم اور بعض اوقات صریح الفاظ کے بھی خلاف تھا، اس طرح شاخصت کے نزدیک فقہ اسلامی کا آغاز دوسری صدی ہجری کی ابتدا سے ہوتا ہے اور قدیمی فقہ کی خصوصیت باقاعدہ طور سے دوسری ہجری سے ملنا شروع ہوتی ہیں، اس کے علاوہ اصولی فقہی قواعد (LEGAL MAXIMS) کو بھی وہ اسی دور کی پیداوار بتاتا ہے اور کہتا ہے کہ ان قواعد کو بعد میں احادیث کی شکل دے دی گئی۔

لے "زندہ روایت" (LIVING TRADITION): شاخصت اس لفظ کو چند تصورات کے مجموعے کے لئے استعمال کرتا ہے

یہ وہ تصورات ہیں جو اس کے خیال میں قدیم مذاہب فقہ (دو تہروں سے پہلے کے مذاہب) میں وہ جگہ پرکے ہوئے تھے جو انہوں نے امام شافعی کے بعد سنت نبوی کے لئے خالی کر دی، ان تصورات میں سب سے اہم عمل 'یا الامر بالمعروف علیہ'۔

ان کے ظہور کا زمانہ اس کے نزدیک دوسری صدی ہجری کا نصف اول ہے، اس کے خیال میں ان کے وضع کا مقام خاص طور سے عراق ہے، اس نے یہ بھی کہا ہے کہ یہ فقہی قواعد اس دور کی یادگار ہیں جب فقہ کو ابھی احادیث و روایات کی شکل میں نہیں لایا گیا تھا، علماء اسلام کے نزدیک فقہی اور قانونی احادیث مضبوط ترین بنیادوں پر استوار ہیں، ان کے خیال میں ان کی پھان بھنگ جتنی جدوجہد سے کی گئی وہ انہیں حدودِ جد قابلِ اعتماد قرار دیتی ہے، شناخت اس کے برخلاف سرے سے احادیث کے مستند ہونے کا منکر ہے، وہ قانونی احادیث کو بھی موضوعِ ٹھہر آتا ہے، اس کے نزدیک قانونی احادیث کے وضع کی ابتدا دوسری صدی ہجری کے نصف اول میں ہوئی، علماء اسلام کے نزدیک اسنادِ حدیث کی صحت و سقم کا ایک بڑا معیار ہیں لیکن شناخت کے خیال میں اسنادِ سرے سے ناقابلِ اعتماد ہیں، وہ کہتا ہے کہ اسناد کی تکمیل احادیث کے کلاسیکی مجموعوں میں تیسری صدی ہجری کے نصف آخر میں ہوئی، یہ واقعہ اور احادیث کی ابتدا (مزعومہ شناخت) دونوں چیزیں اس کے نزدیک اول درجے تک کی اسناد کو پایہ اعتبار سے ساقط کر دیتی ہیں، چنانچہ شناخت نے سلسلۃ الذہب تک کو مرجوح کرنے کی کوشش کی، وہ کہتا ہے کہ یہ عام بات بھی کہ حدیث کی سندیں جس کا نام چاہا داخل کر دیا۔

کیونکہ شناخت کے نزدیک فقہ دورِ اموی کی پیداوار ہے اسی وجہ سے وہ زیرِ نظر مقالے میں اموی دور اور دورِ بعد میں جو مغربی اثرات کے اخذ و جذب کا دور ہے مماثلت ثابت کرتا ہے اور کیونکہ وہ رسول اللہ صلی اللہ علیہ وسلم کو سعیر کی حیثیت سے شارح و واضع قانون تسلیم نہیں کرتا، اسی لئے وہ فقہ اسلامی کی تشکیل کے نقطہ نظر سے اہم ترین دورِ عبدِ نبوی کو نہیں بلکہ عبدِ اموی کو قرار دیتا ہے، شناخت کے ان خیالات کا براہِ راست نتیجہ یہ ہے کہ نہ صرف فقہ کا اخذ و مصدر اور اس کا مواد قرآن و حدیث یا ان کے پیش کردہ تصورات اور ارادے نہیں رہتے اور اس کی جوہری اساس ایک متراسر غیر اسلامی چیز قرار پاتی ہے بلکہ حدیث کی سرے سے جڑ کٹ جاتی ہے اور قرآن کا متن تو غیر مستند نہیں قرار دیا جاسکتا مگر وہ جانتے قانون اور اس کے اداروں کا تعلق ایک قطعی غیر مؤثر عامل بن کر رہ جاتا ہے۔

شناخت کی یہ تحقیقات اس مفروضے پر قائم ہیں کہ پہلی صدی ہجری کے دوران قانون مذہب کے

دائرے سے باہر رہا، اسے مذہب کے دائرے میں دوسری صدی ہجری میں داخل کیا گیا اور اس کی وجہ اس کے خیال میں یہ ہے کہ خود رسول اللہ صلی اللہ علیہ وسلم قانون کو پیغمبر کے مشن سے باہر کی چیز تصور کرتے تھے وہ کہتا ہے کہ آپ کا مقصد دنیا کو قانونی نظام کو دینا نہ تھا، آپ کا کام صرف اخلاقی اصلاح تھا، مگر ستم یہ ہے کہ قرآن خود انسانی زندگی کی اس خلات عقل تقسیم کو ماننے پر آمادہ نہیں جس میں زندگی ایسے مختلف ہمارو دک خانوں میں بٹی ہوئی ہو جن کا آپس میں ایک دوسرے سے کوئی تعلق نہ ہو، قرآن نے انسان کی زندگی کو ایک ناقابل تقسیم وحدت کی شکل میں پیش کیا اور اس سے بڑھ کر دنیا اور آخرت کو ایک ہی لڑی میں پرودیا، اس نے جتنے پیغمبروں کی تعلیمات پیش کی ہیں ان میں سے ایک کے بارے میں بھی قرآن سے یہ نہیں بتایا جاسکتا کہ ان کی تعلیمات میں یہ غیر فطری دوئی پائی جاتی ہے۔ اس حقیقت سے اگر قطع نظر بھی کر لی جائے تو بھی شناخت کا مذکورہ بالا نظر یہ اسلامی قانون کی تاریخ میں ایسے وسیع و عریض خلا کو جنم دیتا ہے جو سو سال سے زیادہ مدت پر پھیلا ہوا ہے، یہ خلا ایک مورخ کے نزدیک قابل قبول نہیں، شناخت کو خود بھی اس خلا کا احساس ہے اور اس نے اسے دو چیزوں سے بھرنے کی کوشش کی ہے۔

یعنی 'زندہ روایت' اور کسی مذہب کے فقہاء کی اس 'زندہ روایت' کی اجماعی تعبیر جن میں سے ایک کی حیثیت روح کی ہے اور دوسرے کی قالب کی اور اس طرح صرف ایک چیز رہ جاتی ہے یعنی 'زندہ روایت' لیکن محض اس چیز سے مذکورہ بالا خلا کو بھرنا کوئی کامیاب کوشش قرار نہیں دی جاسکتی، اس 'زندہ روایت' کی بنیاد کیا تھی؟ شناخت نے اس کی وضاحت نہیں کی، قرآن تو اس کی بنیاد نہیں سکتا کیونکہ اس صورت میں فقہ اسلامی کا ماخذ قرآن کو قرار دینا پڑے گا اور اس طرح اس کی تاریخ کی ابتدا زمانہ نزول قرآن ہی سے ماننا پڑے گی جو شناخت کے فرعونات کے خلات ہے، حدیث نبوی کو بھی اس کا مبنی قرار نہیں دیا جاسکتا کیونکہ یہ شناخت کے خیال میں بہت بعد کو وضع ہوئی، صحابہ و تابعین کی روایا بھی نہیں ہو سکتیں کیونکہ ان کا وجود حدیث نبوی سے مقدم ہی تاہم شناخت کے خیال میں اتنا قدیم نہیں کہ اسے فقہ اسلامی کی بنیاد قرار دیا جاسکے، اس کے علاوہ ان پر بھی وہی وضع کا عمل ہوا ہے، شناخت کے اشارات پر غور کرنے سے معلوم ہوتا ہے کہ اس 'زندہ روایت' کی اصل بنیاد اس کے خیال میں عرب جاہلیت

کے رسم و رواج ہیں جنہیں 'رواجی قانون' کا غلط نام دیا جاتا ہے یا اس کے ساتھ بعد کے معنوتوہ علاقوں کے رسم و رواج، ساخت ان دونوں کو ملا کر ان سے سو سال کے اس دور کے خلائ کو بھرنایا جاتا ہے جو اپنے نتائج کے اعتبار سے دنیا کا سب سے زیادہ ہنگامہ نریز اور انقلابی دور ہے، جس میں قوموں کی زندگی بڑی اخلاقی دنیا میں انقلاب آگیا، ایسے سماجی ادارے اور اخلاقی نظریے وجود میں آئے جن کا نام تک کوئی نہ جانتا تھا، تصورات اور نظریات کا ایک نیا عالم پیدا ہو گیا وہ ضرورت میں پیش آئیں جو پہلے حاشیہ خیال میں بھی نہ تھیں سب کچھ بدلا مگر اس کے باوجود ساخت ہم کو یقین دلانا چاہتا ہے کہ اس نکل انقلاب کے بعد جوئی زندگی پیدا ہوئی اس کے قانونی رجحانات کے تقاضوں کی تکمیل قبل اسلام کے رسم و رواج سے اس مکمل طریقے پر ہوتی رہی کہ کسی شے کی کا احساس کسی عنوان نہ ہو سکا، سماج کا پورا ڈھانچہ اور اس میں دوڑنے والی روح تبدیل کی مگر یہ عضو جسے قانون کہتے ہیں مفلوج رہا، زندگی کے سارے شعبوں میں ارتقاء ہوا مگر قانون کا شعبہ جو انسانی زندگی کا ایک نہایت اہم شعبہ اور انسانی زندگی کو حیوانی زندگی سے ممتاز کرنے کا ادارہ ہے اس ارتقاء کے اثرات سے یکسر محروم رہا، حیاتِ انسانی ہر رُخ پر ترقی کرتی رہی مگر یہ رُخ سو برس تک ہر نئی روشنی سے بگاڑ رہا۔ زندگی کے سارے پہلو حیرت انگیز نامی قوت کا مظاہرہ کرتے رہے مگر قانونی پہلو اسی طرح ٹھٹھرا رہا، اس میں زندگی کی کوئی حرکت اور تغیر کی کوئی صلاحیت سو سال کے طویل عرصے تک رد نما نہ ہو سکی، ایک صدی کے طویل عرصے کی افسردگی کے بعد اس میں یکایک زندگی کی لہر دوڑ جاتی ہے، زندگی کا یہ شعبہ مہیر العقول قوتِ نموکا مظاہرہ کرتا ہے یا یہ عالم تھا کہ سو برس تک کوئی حرکت تک نہیں یا اب یہ حال ہے کہ سب کچھ قانون ہی ہے اسے وہ غلبہ نصیب ہوتا ہے کہ اسلام اپنی شریعت، اپنے قانونی بتاؤ اور اپنے قانونی اداروں اور نظریات کے لئے ممتاز ہو کر رہ جاتا ہے، انسانی زندگی میں وہ انقلاب پڑتا ہے کہ غالب مغلوب محض اور مغلوب ہمیشہ کے لئے غالب ہو جاتا ہے، قانون کے لئے قرآن کو استعمال کیا جاتا ہے، حدیثوں کے انبار کے انبار بل و وضع کے ذریعے لگائے جاتے ہیں غرض کہ عالم ہوا عامی، عوام میں سے ہوا خواص میں سے، ہر شخص پر قانون کو ترقی دینے کی دُمن سوار ہو جاتی ہے، سو سال بعد ایک دم یہ معلوم ہوتا ہے کہ قبل اسلام کے جاہلی رسم و رواج اب ناکارہ اور ازرا رفتہ ہو چکے ہیں، وہ معاشرے کی ضروریات پوری کرنے کے ناقابل ہیں، چنانچہ

ایک نیا نظام قانون گھڑ لیا جاتا ہے، رات بھر یہ انقلاب ہو جاتا ہے، فکر و نظر میں یہ انقلاب کیسے پہا ہو گیا۔ زندگی کا ایک ٹکڑا ہوا شعبہ کیسے ایک سب سے زیادہ ارتقا یافتہ شعبہ بن گیا، یہ معاشرتی معجزہ کیسے رونما ہوا، شناخت ان میں سے کسی ایک کا جواب نہیں دے پاتا، وہ اس ظلم کو بھرنے میں ناکام ہے۔ اور سو سال کے بعد اس اچانک انقلاب کی توجیہ سے قاصر، نہ صرف قانون کی تاریخ کے طالب علم بلکہ عوامیات سے دل چسپی اور اس کی معمولی معلومات رکھنے والے تک کو شناخت کی اس جو میں پائی کا احساس ہو جاتا ہے۔ جہاں تک قرآن اور حدیث کے ماخذ فقہ ہونے کا تعلق ہے اس کے بارے میں صرف اتنا کہنا ہے کہ محض ان باتوں کی وجہ سے کہ قرآن نے بعض صورتوں میں عرب قبل اسلام کے بعض رسوم و رواج کی توثیق کی (حالانکہ یہ رسوم و رواج اکثر و بیشتر پچھلے پیغمبروں اور شاہ ولی اللہؒ کی تحقیق کے مطابق خاص کر حضرت ابراہیم علی نبینا وعلیہ الصلوٰۃ والسلام کی تعلیمات کے باقیات الصالحات تھے جو باوجود دین ابراہیمی کو محض دسح کر دینے کے ان میں باقی رہ گئے تھے) یا اس وجہ سے کہ کوئی خاص حدیث معروض استدلال میں پیش نہ کی جاسکی، یا بعض اسانید میں بعض مشترک نام آنے کی وجہ سے، یا اس بات سے کہ سنت کے نہم میں سنت نبوی کے علاوہ بعض دوسرے معانی بھی شامل ہیں، یا امام شافعیؒ کے سنت نبوی پر زور دینے کی بنا پر (شناخت ان سب کو وضع حدیث کے دلائل کے طور پر استعمال کرتا ہے) یہ نتیجہ نکال بیٹھا کہ قرآن ہرے سے اسلامی قانون کی بنیاد نہیں اور حدیث سراسر موضوع ہے تعیم کے اس ناعاقبت اندیش رجحان اور عاجلانہ استنتاج کی ادنیٰ مثال ہے جو شناخت ہی کی مرکزوری نہیں بلکہ اکثر و بیشتر چوٹی کے مستشرقین کا طرہ امتیاز ہے۔

اس کے علاوہ شناخت اس بات کا تسلی بخش جواب دینے سے بھی قاصر نظر آتا ہے کہ اگر حدیث دوسری ہجری کی پیداوار ہے اور پوری پہلی صدی اس کے وجود سے یکسر تہی ہے تو جعلی حدیثیں گھڑنے کا حقیقی محرک کیا تھا، ظاہر ہے کہ جعلی حدیثیں گھڑنے کا رجحان اس بات کا کھلا ہوا ثبوت ہے کہ حدیث نبوی کو لوگ قانونی اہمیت کا حامل، دین کا ماخذ اور دینی اور قانونی معاملات کے بارے میں سند سمجھتے رہے تھے، اگر یہ بات تسلیم نہیں کی جاتی تو احادیث کے وضع کی مقبولیت اور افادیت سے ثابت نہ کرنا ناممکن ہو جائے گا، شناخت

اس بارے میں بھی کوئی اطمینان بخش بات نہیں کہتا کہ اگر یہ بات صحیح نہیں کہ حدیث کو پہلے سے سند سمجھا جاتا تھا تو دوسری صدی ہجری کی ابتداء میں وہ کون سے نئے حالات پیدا ہو گئے جنہوں نے احادیث کو سند سمجھنے کا رجحان پیدا کر دیا اور ان کو قانونی اہمیت عطا کر دی، اس کو محض امام شافعی کا کارنامہ قرار دیکر سوال کو ٹالا نہیں جاسکتا، بنیادی سوال یہ ہے کہ امام شافعی کے ذہن میں یہ بات کیونکر جاگزیں ہوئی کہ حدیث قانونی اعتبار سے کوئی اہم چیز ہے اور اسے سند کے طور پر استعمال کیا جاسکتا ہے۔ امام شافعی اس رجحان کے محض نمائندے ہیں یا بانی، اگر نمائندے ہیں تو اس رجحان کی جڑیں کہاں ملتی ہیں اور یہ کب اور کیوں وجود میں آیا اور اگر بانی ہیں تو کون سے حالات نے انہیں احادیث کو قانونی سند ماننے پر مجبور کیا، اگر امام شافعی ہی نے پہلی مرتبہ اس کی بنا رکھی تو وہ کون سے تلمیذی عوامل تھے جن کی بنا پر شاخت کے کہنے کے مطابق ان کے اور بعد کے ادوار کے فقہاء نے ان کے اس اصول کو تسلیم کر لیا، اگرچہ حقیقت یہ ہے کہ حنفی مذہب کی پوری تاریخ قبل تدریس و بعد تدریس، اس بات کی تکذیب کرتی ہے کہ امام شافعی کا لفظ و نظر، جس طرح کہ شاخت نے اس کی تعبیر کی ہے، ان کے بعد کے سارے فقہاء نے تسلیم کیا اور اس طرح یہ آغاز ہے حدیث کو سند قرار دینے جانے کا، یہ اور اس طرح کے کتنے ہی سوالات ہیں جن کا شاخت کے یہاں کوئی جواب نہیں ملتا۔

شاخت کے خیالات سخت انتہا پسندانہ ہیں، اس کے نظریات کی تردید خود مغرب میں شروع ہو چکی ہے، ایس۔ ڈی۔ گوٹھائن (GOITEIN) نے اپنے مضمون "اسلامی قانون کی جنم گھڑی"

(THE BIRTH HOUR OF MUSLIM LAW) مطبوعہ 'MUSLIM WORLD' ۱۹۶۰ء جلد ۵۰

نمبر ۱، ص ۲۳-۲۹ میں شاخت کے بنیادی خیالات کی تردید کی ہے، وہ قرآن کی داخلی شہادتوں کے پیش نظر اس نتیجے پر پہنچا ہے کہ "خود محمد (رسول اللہ صلی اللہ علیہ وسلم) نے وحی الہی کے ایک جزو کی حیثیت سے قانون کے تصور کو پیش فرمایا" اور "شریعت یعنی قانون کا تصور قرآن کے زمانے کے بعد کے تغیرات و ترقیات کا نتیجہ نہیں"۔ اس تصور کی تشکیل خود محمد (رسول اللہ صلی اللہ علیہ وسلم) نے فرمائی اور قبل اسلام کے (قرآن سے متصادم ہونے والے) عرف و عادات کے مطابق فیصلے صادر کرنا خود آنحضرتؐ



کے زمانے میں ناپسندیدہ قرار دیا جا چکا تھا " اس کے علاوہ پروفیسر اینڈرسن اسکول آف اورینٹل ایسٹ  
ایفریکن اسٹڈیز نے خود احقر کو بتایا کہ ان کے کسی دوست نے جس کا نام اس وقت ذہن میں محفوظ نہیں،  
شاخت کے نظریات کی تردید میں ایک کتاب لکھی ہے جو عنقریب منظر عام پر آنے والی ہے۔

دیر نظر مقالے میں شاخت نے ایک جگہ لکھا ہے کہ ہندوستان میں انیسویں صدی میں جب اسلامی  
قانون کو زندگی کے مختلف گوشوں سے بے دخل کیا جا رہا تھا تو اس وقت ہندی مسلمانوں کی طرف سے  
کوئی خاص احتجاج اس کے خلاف نہیں ہوا۔ وہ اس سے یہ نتیجہ نکالتا ہے کہ ہندوستانی مسلمانوں کی قیادت  
نے قانون کے سیکولر تصور کو قبول کر لیا تھا، شاخت کا یہ پورا بیان اس کی افسوسناک لاعلمی پر دلالت کرتا ہے  
اُس وقت کے سیاسی اور مذہبی رجحانات کا اندازہ لگانے میں اس نے جلد بازی سے کام لیا ہے حقیقت یہ کہ  
یہ رجحان کہ مسلمانوں کو کچھ رعایتیں حاصل ہو جائیں یا ان کے بعض مذہبی، قانونی اور معاشرتی اداروں کا تحفظ  
ہو جائے، بیسویں صدی کے ربح ثانی کی پیداوار ہے اس سے پہلے جزوی رعایتیں خواہ قانونی ہوں یا  
سیاسی مسلمانوں کا یا ان کی قیادت کا مطمح نظر نہ تھیں، ۱۸۵۷ء سے پہلے اور بعد میں بھی مسلمان اپنا جھنڈا  
اقتدار پورا پورا واپس لینے کے خواہاں تھے، اور اس کے لئے ہندوستان کے مسلمانوں نے اور  
ان میں سے خاص کر طبقہ علماء نے اعلیٰ پیمانے پر منظم جدوجہد سیاسی تحریکات کی شکل میں مسلسل کی،  
شاہ عبدالعزیز صاحب سے لے کر جس کا زمانہ انیسویں صدی کے اوائل کا ہے بیسویں صدی کے ربح اول  
کے اخیر تک جو ترک موالات کا دَر ہے علماء کی طرف سے اس امر کے فتاویٰ شائع ہوتے رہے کہ ہندوستان  
دارالحرب ہے، ان فتاویٰ کا مطلب اس کے سوا اور کیا تھا کہ برطانوی سیاسی اقتدار کے تحت مسلمان  
اپنے قانونی نظام (شریعت) کو قطعاً غیر محفوظ پارہا تھا اور اس کی حفاظت کے لئے برطانوی اقتدار کا  
تختہ الٹ دینا ضروری سمجھتا تھا، شاہ عبدالعزیز کے بعد سید احمد شہید و مولانا اسماعیل شہید نے  
برطانوی اقتدار کے خلاف اور شریعت کے تحفظ کے لئے جان کی بازی لگادی، صادق پور اور پٹنہ  
کی تحریکات اس کے ایک عرصے بعد تک چلتی رہیں، اگر شاخت نے ڈبلیو، ڈبلیو۔ ہنٹر کی کتاب ہی  
دیکھ لی ہوتی، یا جعفر خان نیسری کی سرگزشت کالاپانی، کا مطالعہ کر لیا ہوتا تو اسے اچھی طرح معلوم

جانا کہ داؤ پر کیا چیز لگی ہوئی تھی، اور مسلمان کیا چاہتا تھا، اس کے بعد دیوبند کی تحریک علماء کی ایک سلسلہ جدوجہد ہے، برطانوی اقتدار کے خلاف جس میں غالب نامہ اور ریشمی خطوط سبھی کچھ موجود ہے۔ ۱۹۱۹-۲۰ء کی تحریک ترک موالات وہ زبردست احتجاج تھا جو مسلمانوں نے شریعت کی تحفظ کے لئے سنگیوں کے سائے میں کیا، اس سب کے باوجود یہ کہنا کہ اس کے خلاف کوئی قابل ذکر احتجاج نہیں ہوا۔ اور ہندوستانی مسلمانوں نے یا ان کی قیادت نے سیکورٹ قانون کے تصور کو قبول کر لیا، بڑی بیبسی بات ہے۔

ان خیالوں کے باوجود ساخت کا یہ جائزہ نہایت دل چسپ اور معلوماتی ہے، ساخت کا یہ کہنا کہ تجدید پسندی کو رائے عامہ کی پشت پناہی حاصل نہیں بالکل صحیح ہے، مسلمان ممالک میں جہاں بھی یہ تجدید پسندانہ قوانین نافذ ہوئے ہیں بزور شمشیر ہوئے ہیں جس کا نتیجہ یہ ہے کہ ایک غیر مختم کشمکش برسر اقتدار طبعی اور مسلم عوام میں پیدا ہو گئی ہے، مسلم عوام کی برہمی حق بجانب ہے ان کے جذبات و احساسات کو مجروح کر کے ان پر ایسے قوانین لادنے کا انجام جو مغرب میں بھی اب ٹھکرائے جا رہے ہیں اس کے علاوہ اور ہو بھی کیا سکتا ہے، اس باہمی کشمکش نے عوام اور حکومت کی ایسی بہترین صلاحیتوں کو مصروف کر رکھا ہے جو اگر تعمیراتی کاموں میں صرف ہوتیں تو بہت بہتر نتائج پیدا کرتیں، ہمارے پڑوسی ملک پاکستان نے بھی عرب ممالک کی اس داخلی کشمکش سے سبق لینے کی بجائے خود اپنے یہاں عائلی قوانین کی اصلاح کے نام سے اس کشمکش کو اپنے سر منڈھ لیا۔

افسوس اس بات کا ہے کہ اس مسئلے کو ملٹی سطح پر سمجھنے اور غلصانہ طور سے حل کرنے کے بجائے سیاسی بنا لیا جاتا ہے جس کی آڑ میں مختلف سیاسی گروہ حصولِ قوت کے لئے رستہ کشی کرتے ہیں، اس مسئلے کا حل جو مسلم عوام کے نزدیک بھی قابل قبول ہو اس کے بغیر نہیں نکل سکتا کہ پوری توجہ اور جدوجہد کے ساتھ ایسے افراد تیار کرنے کی کوشش کی جائے جو عصرِ جدید کے تقاضوں کا پورا احساس رکھنے کے ساتھ جدید قانونی نظاموں اور فقہ اسلامی پر مہارت عبور رکھتے ہوں اور اسلامی فکر و نظر اور مومنانہ کردار کے بھی مالک ہوں۔

ادھر کچھ عرصے سے ہندوستان میں بھی یہ رجحان برعنا ہوا معلوم ہوتا ہے کہ مسلمانوں کے پرسنل لائیں تبدیلیاں کی جائیں۔ حکومت کی طرف سے یہ خیال ظاہر کیا گیا ہے کہ ایک ایسے کمیشن کا تقرر کیا جائے جو اس بارے میں سفارشات پیش کرے، ادھر مہاراشٹر کی اسمبلی میں مسلمانوں کے ایک اقلیتی فرقے سے تعلق رکھنے والے ایک صاحب کی جانب سے ایک بل پیش کیا بھی جا چکا ہے۔ مسلمانوں کے یہ احساسات بجا نہیں کہ ان کے پرسنل لائیں ایسی تبدیلیاں جنہیں ان کا مذہب اور خود وہ ناپسند کرتے ہیں غلط اور ان کے مذہب میں مداخلت ہیں، ہندوستان میں اس طرح کے تئیرات کا لازمی نتیجہ یہ ہوگا کہ اقلیت اور اکثریت میں ایک اور نئی کشمکش اٹھ کھڑی ہوگی جو کسی طرح بھی مناسب نہیں، اس کے علاوہ مسلم عوام کے یہ خدشات بھی بے بنیاد نہیں کہ اگر اس طرح کی تبدیلیاں ہوتی ہیں تو وہ بجائے فقہ اسلامی کی روشنی میں ہونے کے کہیں ہندو قوانین کے زیر اثر نہ ہوں جیسے کہ مزدور و عمارت کی تواریث کے قانون پر واضح اثرات ہندو قوانین کے محسوس ہوتے ہیں کہ اس میں عورت کو بجز نہایت مخصوص حالات کے وراثت سے قطعی محروم کر دیا گیا ہے، شاخت کے اس مقالے سے ہندوستان اور پاکستان کے ان حضرات کو جو اسلامی قانون میں تغیر و تبدل کے مسئلے سے دل چسپی رکھتے ہیں اس مسئلے کی نوعیت، اس کے منہاج اور اس سے پیدا شدہ نتائج کے بارے میں فہمی معلومات حاصل ہوں گی، چند الفاظ بعض اصطلاحات کے بارے میں کہنا نا مناسب نہ ہوں گے، ہم نے 'ماڈرنزم' کا ترجمہ 'تجدد پسندی' کیا ہے، بعض وجوہ کی بنا پر اس کا ترجمہ صرف 'تجدد' کرنا مناسب نہیں معلوم ہوا۔ 'ماڈرنزم' دراصل عیسائی دینیات کی اصطلاح ہے جسے مستشرقین نے اسلام کے سلسلے میں بھی استعمال کرنا شروع کر دیا ہے، پروٹسٹنٹ، اینگلیکن اور رومن کیتھولک تیزوں کلیساؤں میں اس کا مفہوم مختلف ہے، پروٹسٹنٹ کلیسا کے سلسلے میں 'ماڈرنزم' اس عصری تحریک کا نام ہے جو بائبل کے مطالعے اور مسیحی عقیدے کی تاریخ پر جدید تنقیدی طریقوں کے انطباق کے نتیجے میں ابھری ہے اور جو عیسائی مذہب کے تاریخی عقائد و اذعانات کے بجائے اس کے روحانی اور اخلاقی پہلو پر زیادہ زور دیتی ہے، اینگلیکن کلیسا میں 'ماڈرنزم' سے یہ اصول مراد ہے کہ جدید تحقیقات، علوم اور انکشافات، سچا کا

کوئی اثر مذہب پر پڑنا ممکن ہے، سب عیسائیت کے اساسی حقائق کی تصدیق و تائید کرتے ہیں، ضرورت صرف اس امر کی ہے کہ کلیسا ان حقائق کو بعد کے آنے والے تہذیبی مرحلوں کی مستعمل زبان میں سرکاری طور سے دوبارہ بیان کر دے بحیثیت ایک سچے عیسائی کے ہر ایک کے ذمے یہ لازمی ہے کہ ایسے عقائد اور اصولوں کو ترک کر دے جنہیں جدید انکشافات نے غلط ثابت کر دیا ہے، یہ اصول اینگلیکن کلیسا کا اصل الاصول بتایا جاتا ہے، اور حقیقت یہ ہے کہ اس کلیسا کا وجود ہی اس اصول کا رہن منت ہے۔ رومن کیتھولک کلیسا میں 'ماڈرنزم' سے مطلب ان مناہج اور رجحانات کے مجموعے سے ہے جو صحیفہ آسمانی، معذرت خواہانہ مذہبی لٹریچر، عقائد و اعمال، تاریخ اور اخلاقیات کے میدانوں میں کارفرما ہیں اور جن کا مقصد یہ ہے کہ کلیسا کی تعلیمات کو جدید سائنٹفک اور تنقیدی تحقیقات سے ہم آہنگ کیا جائے۔

یہ نام پوپ پائلس دہم (PIUS IX) نے ازراہ طنز دیا، وہ اس رجحان کے سخت خلاف تھا کہ مذہب و اخلاق کے بارے میں بجائے کلیسا کی سند کے خالص داخلی رجحانات کو معیار بنایا جائے، اسلام کے بارے میں جب یہ لفظ استعمال کیا جاتا ہے تو مستشرقین کا مفہوم رومن کیتھولک کلیسا کے مفہوم سے قریب تر ہوتا ہے، اس وقت ان کا مطلب ماڈرنزم سے ان رجحانات کا مجموعہ ہوتا ہے جو مغربی اثرات کے سخت اسلام کے مختلف شعبوں میں وہ تبدیلیاں لانا چاہتے ہیں جو مغرب میں پسندیدہ قرار دی جاتی ہیں، اس مفہوم کے لحاظ سے اسلام کے ساتھ یہ لفظ بطور ایک صفت کے بڑا عجیب معلوم ہوتا ہے اسلامی تجدد پسندی کے الفاظ مسلمان کا ذہن قبول نہیں کرتا یہ اس کے کاؤں کو اجنبی معلوم ہوتے ہیں، تجدد پسندی کا اسلامی ہونا ہمارے نزدیک ویسے بھی محل نظر ہے، بہر حال اس کا جو مفہوم ہم لے سکتے ہیں یہ ہے کہ وہ تجدد پسندی جو مغرب کے اثرات کے نتیجے میں مسلمانوں میں رولہ پا گئی ہے۔ زیر پائی حوالوں کے بندوں میں اتنی تبدیلی کر دی گئی ہے کہ ان کا نمبر مسلسل ڈال دیا گیا ہے اصل مضمون میں نمبر مسلسل نہیں ہیں۔

## جدید اسلامی قانون سازی کے مسائل

جدید اسلامی قانون سازی، اسلامی تجدید پسندی یا بالفاظ دیگر اسلام کے فکر جدید کا اہم ترین نہ ہی تاہم ایک خاصا اہم منظر ضرور ہے۔

میرے اس مقالے کا مقصد مذکورہ بالا صورت حال کی معنویت پر روشنی ڈالنا ہے جسے صحیح طور پر سمجھنے کے لئے تاریخ کی رہ نمائی ناگزیر ہے، یہ ایک اصولی حقیقت ہے کہ فقہ اسلامی کے عصری دور کے حالیہ احوال و ظروف اس کے اولین دور کے احوال و ظروف کے بالکل متوازی ہیں، وہ مسائل جن سے اس دور

لے یہ مقالہ اس موضوع پر میرے تازہ ترین علم اور آخری اطلاعات کے مطابق ہے۔

۱۔ اسلامی قانونی تجدید کا جائزہ اجمالی طور سے ایم موران (Morand) نے اپنی تصنیف

ETUDES DE DROIT MUSULMAN ET DE DROIT COÛTUMIER BERBÈRE (اسلامی قانون اور بربری

قانون عرف و عادت کا مطالعہ) الجریس ۱۹۳۱ میں ص ۲۵۹ - ۲۶۹ تک

MUSULMAN EN ÉGYPTÉ (مصر میں اسلامی قانون کا ارتقار) کے تحت لیا ہے، اس کا تحلیلی

جائزہ پوری تفصیل کے ساتھ اپنے تاریخی اور نظام سے متعلق پس منظر کے شاخت نے رسالہ

DER ISLAM (الاسلام) جلد ۲۰، ۱۹۳۲، ۲۰۹ - ۲۳۶ میں بمزاج

ŠARIA' UND QANUN IM MODERNEN ÄGYPTEN (شریعت اور قانون مصر جدید میں) میں چھاپا، اس کا ایک اختصار جس میں ۱۹۳۵ء تک کے

حالات آگئے ہیں L'ÉVOLUTION MODERNE DU DROIT MUSULMAN EN ÉGYPTÉ

(مصر میں اسلامی قانون کا جدید ارتقار) کے عنوان سے

ME'LANGES MASPERO "iii" قاہرہ

(مشرق اثریات کا فرانسیسی ادارہ) ۱۹۳۵ - ۳۳۳ - ۳۲۳ میں طبع ہوا۔ مزید دیکھئے شکر کی کردی (CARDANI)

LES INFILTRATIONS "اسلامی شخصی قانون" کا مضمون "ایک ملاحظہ" میں مغربی اثرات کا نفوذ: اسلامی شخصی قانون

ACCIDENTALES DANS UN DOMAINE RE'SERVÉ: LE STATUT PERSONNEL MUSULMAN) مطبوعہ "قہابی قانون کے مطالعے کا دیباچہ

(اقبال سنہ ۱۹۳۵ء)

مسلمان قانون داں پنچہ آزمانی کر رہے ہیں ان مسائل کے مشابہ ہیں جن سے ان کے بنزرگوں کو اسلام کی پہلی دو صدیوں یعنی ساتویں اور آٹھویں صدی عیسوی میں واسطہ پڑ چکا ہے، اسلام کی قدامت پرستی

(بقیہ حاشیہ صفحہ گذشتہ) ... ایڈوارڈ لامبر کے اعزاز میں 'INTRODUCTION À L'ÉTUDE

DU DROIT COMPARÉ... EN L'HONNEUR D'ÉDOUARD LAMBERT)

پیرس ۱۹۳۸، ii، ۶۰۲ - ۶۲۰ - ۱ - ج. ۱ - ج. ۱ - ج. ۱ کے (BOUSQUET) :

اسلامی قانون اور دنیا میں اس کا موثر نفاذ (DU DROIT MUSULMAN ET DE SON

APPLICATION EFFECTIVE DANS LE MONDE) ایچریس ۱۹۴۹، ۲۹، ۴۱

یہ امر باعث تاسف ہے کہ جی، این، اینڈرسن (ANDERSON) نے اپنے مضامین "قانون شریعت میں نئی تبدیلیاں

MUSLIM WORLD ۴۲ - ۴۰، 'RECENT DEVELOPMENTS IN SHARIAH LAW

(مجلہ عالم اسلامی) ۱۹۵۰ - ۵۲ اور اپنے دوسرے حالیہ مقالات [نیز اپنی کتاب 'اسلامی قانون دنیا کے تجدید میں

ISLAMIC LAW IN THE MODERN WORLD' نیویارک ۱۹۵۹) میں اپنے پیشروں کے مطالعات

سے برابر لا پرواہی برتی ہے، اس کے مقالات اگرچہ جدید قانون ساز اقدامات کے تفصیلی جائزوں کی حیثیت سے

مفید ہیں، تاہم زیر نظر مقالے میں مسئلے کے جس پہلو کا مطالعہ کیا گیا ہے اس سے کوئی تعرض نہیں کرتے،

اے ڈمیلیا (D'EMILIA) کا مضمون (INTORNO ALLA MODERNA

ATTIVITA LEGISLATIVA DI ALCUNI PABSI MUSULMANI NEL CAMPO

DRITTO PRIVATO) (شخصی دائرے میں اسلامی ممالک میں جدید قانون ساز اقدامات)

مطبوعہ میلہ ORIENTE MODERN (مشرق جدید) جلد ۳۲، ۱۹۵۳، ۳۰۱ - ۳۲۱ جی ایک

تفصیلی جائزہ ہے۔

مزید دیکھئے جروزن شناخت : ESQUISSE D'UNE HISTOIRE DU DROIT

MUSULMAN (اسلامی قانون کی تاریخ کا ایک خاکہ) پیرس ۱۹۵۳، ۸۲ - ۸۹

جس کے بارے میں بڑی مبالغہ آرائی سے کام لیا گیا ہے اس صورت حال کا ذمہ دار قرار دینا صحیح نہیں، حقیقت یہ ہے کہ بارہ سو سال کے طویل وقفے کے بعد صرف اس وقت ایسی صورت حال نمودار ہوئی ہے۔ جو اس صورت حال سے بڑی قریبی مماثلت رکھتی ہے جس میں اسلامی قانون پہلی دفعہ وجود میں آیا اور پروان چڑھا تھا، ایک نسل سے کم عرصے کی مدت میں اسلامی قانون نے ہمیں ایک ایسا نادر موقع فراہم کیا ہے کہ ہزار سال سے زیادہ قدامت رکھنے والے ایک ادارے میں ایک غیر متوقع نئی تبدیلی کا مشاہدہ کر سکیں، چنانچہ اس مقالے کا موضوع اپنے اندر صرف علماء کی دل چسپی کا سامان ہی نہیں رکھتا بلکہ یہ ان مسلمان قانون دانوں کے لئے بھی بنیادی اور عملی اہمیت کا حامل ہے جنہیں اسلامی ممالک کے قوانین کی آئندہ تبدیلیوں پر متفہم مساعی کی روشنی میں فیصلے صادر کرنے کی دعوت دی جائے گی یا دی جا چکی ہے، جتنے موضوعی طریقے سے اور جس قدر گہری نظر سے وہ اسلامی قانون کی ابتدا اور اس کی تاریخ کا مطالعہ کریں گے اس میں ایک نئے باب کا اضافہ کرنے کے سلسلے میں ان کی کوششیں اسی قدر کامیاب اور اتنی ہی قیمتی قرار دی جائیں گی، مختصر الفاظ میں یہ کہا جاسکتا ہے کہ اسلامی قانون کا جوہری مواد اپنی اصل کے اعتبار سے قرآنی تو کیا اسلامی بھی نہیں، یہ اسلامی قانون اس وقت بنا جب اس پر فقہ اسلامی کے احکام غمہ کا اجراء اور انطباق کیا گیا۔ فقہ اسلامی نے اپنا بنیادی رجحان قرآن سے اخذ کیا، اسے ترقی دی اور پاپیہ تکمیل کو پہنچایا اور اس طرح ایک ایسے وحدت بخش اصول کی تخلیق کی جس نے مختلف العناصر کے ایک ناقابل تہیز مجموعے کو ایک عظیم النظم کجبان و مربوط منظر میں تبدیل کر دیا۔

تاریخ اسلام کی پہلی دو صدیوں میں فقہ اسلامی نے ایسے تصورات اور اداروں کا ایک مرکزی مرکز تخلیق کیا جن کا قدم قرآن کے مندرجات ہی نہیں بلکہ اس کے مقتضیات و مضمرات سے بھی کہیں آگے تھا لیکن جسے مسلمانوں نے ہمیشہ خالص اسلامی سمجھا اور آج تک سمجھتے چلے آ رہے ہیں، بعض ایسے بیرونی عناصر کو جنہیں شروع میں اخذ و جذب کے ایک غیر محتاط سے عمل کے تحت اس میں داخل کر لیا گیا تھا، بعد میں اس لئے خارج کر دیا گیا کہ وہ فقہ کے مرکزی اسلامی مغز سے میل نہ کھاتے تھے۔ یہ ان مختلف الاصل عناصر پر جنہیں

ملہ قدیم اسلامی قانون میں بیرونی عناصر کے موضوع پر میرے مقالات دیکھیے جو مندرجہ ذیل رسالوں میں چھپے ہیں:-  
(باقی صفحہ آئندہ پر)

فقہ اسلامی نے قبول کر لیا مرکزی مغز نے ایک اتہائی طاقتور انہضامی عمل کیا، ان کے رگ وریشے میں اسلامی رُوح دوڑادی، حتیٰ کہ اب یہ شناخت کرنا کہ وہ عناصر بیرونی ہیں اس وقت تک قریب قریب ناممکن ہے جب تک کہ نہایت عین تاریخی تحلیل اور تجزیے سے کام نہ لیا جائے، خارجی عناصر پر اسلامی مغز کے اس انہضامی عمل کو اپنے وجود کے اعتبار سے اسلامی قانون کی اس بالادستی اور قوت انہضام سے تقدم زمانی حاصل ہے جو اسلامی قانون کو عمل پر مذہبی مثال کی حیثیت سے اس کے بعد بھی حاصل رہیں جب یہ دونوں ایک دوسرے سے ہمیشہ کے لئے علیحدہ ہو گئے۔

عمل پر نظریے کی انہضامی قوت کا مظاہرہ ازمہ وسطیٰ اور اس کے بعد کے ادوار میں مختلف طریقوں سے ہوا۔ سب سے پہلے اس طرح کہ علماء دین نے اس نقص (نظریے اور عمل میں مطابقت نہ ہونا) کو محسوس کیا جس نے ایک طرف تو معاصر حالات کے خراب سے خراب تر ہوتے چلے جانے (فساد الزمان) کے یقین کو جنم دیا اور دوسری طرف اس سے "ضرورت" کا اصول پیدا ہوا۔ جس کے پیش نظر مسلمانوں کے ذمے یہ بات لازمی نہ رہتی تھی کہ مذہبی قانون کے قواعد و ضوابط کی لفظ بلفظ پابندی کریں، عصر حاضر میں اس اصول کا سب سے دل چسپ مظاہرہ عبدالرزاق الشہنوزی کی کتاب ہے۔ جس میں اس نے خلافت کے ادارے کو اس کے عمل ارتقا کو پیش نظر رکھتے ہوئے ایک ایسا منظم و مرتب ڈھانچہ دینا چاہی جو خود خلافت کے نظریے سے مستنبط کیا گیا ہے۔ حالانکہ خلافت کے حتمی نظریے کے اعتبار سے یہ عملی ارتقاء قطعی مختلف خطوط پر ہوا ہے، یہ بہت ہی معنی خیز بات ہے کہ جیسا کہ عنقریب معلوم ہو گا یہی مصنف اسلامی

(بقیہ صفحہ ۲۱۳ پر) J. COMPARATIVE LEGISLATION (مجلہ تقنینی، تقابلی) ۱۹۵۰، نمبر ۳-۴

ص ۹-۱۶ (طبع کریم بعض امانات MEMOIRES DE L'ACADEMIE INTERNATIONALE

DE DROIT COMPARE (بین الاقوامی مجلس قانون تقابلی کی یادداشتیں) ۲/iii، 'روم ۱۹۵۵، ۱۷۶-۱۸۱

و "CONVEGNO VALTA" روم ۱۹۵۴، ۱۹۴-۲۳۰، ذکرہ مقالات کے حوالوں کو بھی ملاحظہ کیا جائے۔

لہ اس کے بارے میں دیکھئے میرا محو لہالہ " خاک " (ESQUISSE)

لہ LE CALIFAT (خلافت) پیرس ۱۹۳۶



قانونی تجدید پسندی کا بھی علم بردار ہے، نظریے کے مذکورہ رجحان کا دوسرا پہلو یہ ہے کہ عمل کے سلسلہ میں ایسی متعدد کوششیں ملتی ہیں جن کا مطمح نظر یہ تھا کہ کسی خاص دور کے حالات کے پیش نظر اسلام کے مذہبی قانون کو ممکن حد تک زیادہ سے زیادہ نافذ کیا جاسکے، اگرچہ ان کوششوں سے برآمد ہونے والے نتائج خالص اسلامی قانون کے نقطہ نظر سے اکثر و بیشتر ناقابل قبول تھے، احتساب اور التفرقی المظالم کے ادائے اگرچہ خالص نظری اعتبار سے مقبول رہے، تاہم دونوں ہمیشہ نظریے اور عمل کی درمیانی حد پر ٹکراتے ہی رہے، دور آخر کے مالکی قانون نے جیسا کہ آگے چل کر ہم واضح کریں گے، مغرب کے عرفی ادابوں کو خیر فیصلہ کن انداز میں تسلیم کرتے ہوئے ان پر اپنا اقتدار جمانے کی کوشش کی ہے، دوسری صدی ہجری کی ابتدا ہی سے خالص ترین نظریے تک نے مسلسل اس بات کی ضرورت محسوس کی ہے کہ عمل واقعی کوشال نظریے سے مطابقت دی جائے، اس چیز نے حیثیت، یعنی ان تدابیر کے وسیع لٹریچر کو جنم دیا جن کے ذریعے فریقین معاملہ پر سے طور پر قانونی دائرے میں رہتے ہوئے ان نتائج کو حاصل کر سکتے تھے جو اگرچہ اس زمانے کی معاشی حالت کے پیش نظر پسندیدہ قرار دیئے جا چکے تھے تاہم اپنی موجودہ شکل نظریہ قانون کے نزدیک قابل قبول نہ ہو سکتے تھے۔ یہ شروع شروع میں حیثیت کی حیثیت صرف ان تدابیر کی تھی جن کے ذریعے تجارت پیشہ لوگ تحریم کی بعض تکلیف دہ صورتوں سے بچ سکنے کے راستے پیدا کر لیتے تھے، زیادہ عرصہ نہ گزرا تھا کہ خود علماء دین نے اس طرح کے چھوٹے چھوٹے ٹمکل فقہی شہ پاروں کی تخلیق شروع کر دی، اور فریقین معاملہ کو ان کے استعمال کے بارے میں مشورے بھی دینے لگے، مذہبی قانون کا نظام اپنی مصطلح تعریف کے لحاظ سے، کم از کم جہاں تک اس کے اجمالی خاکے کا تعلق ہے اس صورت حال کے

لے حیثیت پر لٹریچر کے لئے دیکھئے: خصائص (دھینوور ۱۹۲۳) ابوحاتم قزوینی (دھینوور ۱۹۲۲) اہد

محرر حسن شیبانی (سپنگ ۱۹۳۰) کی میری ایڈٹ کی ہوئی تعانیف - نیز میرے مقالات مطبوعہ

DER ISLAM (الاسلام) جلد ۱۵، ۱۹۲۶، ۲۱۱-۲۳۲، DER ISLAM جلد ۲۲، ۱۹۳۵، ۲۱۵، ۲۱۶

اہد جلد REVUE AFRICAINE (افریقائی جائزہ) جلد ۹۶، ۱۹۵۳، ۳۲۲، ۳۲۳، ۳۲۴

یہاں ہونے سے پہلے ہی وجود میں آچکا تھا، اس سے یہ بات بھی واضح ہو جاتی ہے کہ تجدید پسند مغزات جو فقہ کے نظام کو کلیتاً رد کرتے ہیں عام طور سے نہ صرف ججیل کا سہارا کیوں نہیں لیتے بلکہ بعض اوقات یوں اٹھیں صراحتاً رد کر دیتے ہیں، تاہم ان صورتوں میں سے ایک مذہب عام تجدید پسندوں کے لئے انتہائی کارآمد ثابت ہوئی اور وہ ہے حکمراں کا قاضی کے اختیارات کو محدود کر دینا، ہرنج کی طرح قاضی کے اختیارات بھی اس کے تقریبی شرطوں پر منحصر ہیں، اور طریقہ ہمیشہ سے یہی رہا ہے کہ قاضی کا تقرر ایک محدود دائرے کے لئے (یا دور جدید میں کسی ایک خاص ٹریبونل یا عدالت کے لئے) کیا جاتا ہے،

اسی طرح قدیم الایام سے قاضیوں کو اپنے محدود دائرہ اختیار میں صرف مخصوص قسم کے مقدمات (مثلاً نکاح یا وراثت) کی سماعت اور فیصلے کے لئے مقرر کیا جاتا رہا ہے، یہ اسلامی قانون کے اس تاریخی اصول کا آغاز ہے کہ سلطان یا حکومت کو مقام وقت اور مواد کے بارے میں قاضی کے دائرہ اختیار کو محدود کر دینے کا پورا حق حاصل ہے، فقہائے متقدمین کے یہاں یہ حوبندیاں صرف اشخاص، مقام اور مواد کے بارے میں ملتی ہیں۔ وقت کے بارے میں ان کا آغاز باقاعدگی سے اس وقت سے شروع ہوتا ہے جب عثمانی سلطان سلیم اول نے ۱۵۵۰ء میں اپنے قاضیوں کو یہ ہدایت دے کر کہ وہ ایسے

مقدموں کی سماعت نہ کریں جو بلا کسی معقول وجہ کے پندرہ سال تک دائر نہیں کئے گئے، تجدید (انقضاء) میعاد (LIMITATION) کی ایک یکساں مدت کا نفاذ کر دیا۔ سلطان سلیم کے شیخ الاسلام مفتی ابوالسعود نے جنھوں نے اس تدبیر کے اختیار کرنے کا مشورہ دیا تھا خود بھی اسی کے مطابق فتوے دیئے۔ مفتی ابوالسعود نے نہایت جامع الفاظ میں اس اصول کو نئے سرے سے قائم

ملے دیکھئے: ای۔ ٹیان (TYAN): ممالک اسلامیہ کے نظام عدل کی تاریخ HISTOIRE DE

'L'ORGANISATION JUDICIAIRE EN PAYS D'ISLAM' II، بیرسیا (لبنان) ۱۹۴۳ء

ص ۱۹ دیکھو۔ ملے اس کا مقصد کیسا نیت پیر کرنا اور قانون کے بارے میں تذبذب اور بے یقینی کو ختم کرنا تھا انقضاء میعاد کے بارے میں فقہ اسلامی کے متعدد مذاہب میں پہلے سے مختلف تدبیریں رائج تھیں اگرچہ ان کی حوبندیاں کچھ زیادہ واضح تھیں، ملے دیکھئے: انسائیکلو پیڈیا آف اسلام (نیا ایڈیشن): حیرانگہ ابوالسعود اور اس کے حوالہ جات

کیا کہ قاضی کے اختیارات کا دائرہ ان شرائط سے محدود ہے جو اس کے تقرر کے بارے میں سلطان نے عائد کی ہیں، اس کے پیش نظر قاضیوں کے لئے لازمی ہے کہ اسلامی قانون کے انطباق و نفاذ کے سلسلے میں وہ سلطان کے رہنما احکام کی پوری پابندی کریں، ظاہر ہے کہ اس اصول کے ذریعے ایک اسلامی حکومت، اسلامی قانون کے کسی بھی جزئیے کو اسلامی قانون میں بظاہر کوئی مداخلت کئے بغیر اس طرح معطل کر سکتی ہے کہ اپنے قاضیوں کو اس بات کی ہدایت کر دے کہ وہ اس کا اجراء و انطباق نہیں کریں گے، یہ بات آگے چل کر معلوم ہوگی کہ جدید اسلامی قانون سازوں نے اس تدبیر کا کثرت سے استعمال کیا ہے، لیکن اسی طرح کا ایک دوسرا طریق عمل عثمانی سلاطین کے ذہن میں نہ آیا، وہ صدق دل سے یہ سمجھتے تھے کہ اپنے انتظامی ضوابط یا قانون ناموں کے اجراء کے ذریعے وہ اسلام کے مذہبی قانون کی تسخیر و تردید کا ارتکاب نہیں کر رہے تھے بلکہ اس کے برخلاف ایک متفقہ طور پر جائز طریق عمل کے ذریعے مباح ضوابط کی شکل میں اسلامی قوانین کا ایک ضمیمہ تیار کر رہے تھے، سب سے پہلا قانون نامہ جس کا اجراء سلطان محمد ثانی کے ہاتھوں ہوا، بار بار اسلامی قانون کا حوالہ دیتا ہے اور بکثرت اس کے تصورات کو استعمال کرتا ہے اگرچہ اس قانون نامے کی متعدد دفعات اسلامی قانون کے ساتھ ہم آہنگ نہیں، تاہم اس سے ان گہرے اثرات کا بخوبی اندازہ کیا جاسکتا ہے جو شمالی نظریئے نے سلاطین ابدان کے مشیروں کے دماغوں پر قائم کر رکھے تھے، اسی طرح ۱۹۰۷ء کا مصری قانون تعزیرات جو کسی لحاظ سے روایتی اسلامی قانون سے ہم آہنگ قرار نہیں دیا جاسکتا، دفعہ ۷ میں کہتا ہے کہ "اس ضابطے کی کوئی دفعہ کسی حال میں اسلامی قانون کے عطا کردہ شخصی حقوق پر دست اندازی نہیں کرے گی"۔

دور تکمیل میں اسلامی منظر کا غیر اسلامی عناصر پر انہضامی عمل کرنا، جس کی طرف ابھی اشارہ کیا گیا اور جس پر دوبارہ پھر گفتگو ہوگی، اور اسلام کے ازمندہ وسطی میں اسلامی نظریئے کا عمل پر انہضامی عمل کرنا، جس کی بعض اہم مثالیں ابھی گزریں، دونوں درحقیقت ایک ہی عمل کے دو مختلف مرحلے ہیں، بظاہر یہ عمل خود اسلامی قانون میں تغیر و تبدل کے مرادف معلوم ہوتا ہے لیکن اس کے باطن پر نگاہ

۱۔ حمید بیگ، رضوان اشافی التتانی: المبادئ المتحدة في القانون والشریة، القاہرہ ۱۹۳۰

عثمانی، جلد ۱، صفحہ ۱۶

ڈالنے سے معلوم ہوتا ہے کہ یہ عمل اسلامی قانون کی وسعت پذیری کا عمل ہے، اس کے ذریعے فقہ اسلامی کے اہدی یا لادست اثرات نئے میدانوں کو فتح کر کے انہیں اپنی قلمرو میں شامل کرتے اور ان پر اپنے اقتدار کا سکہ چلاتے ہیں، اس عمل کا نتیجہ نظریۃ قانون اور عمل واقعی کے درمیان ایک ایسے توازن کی صورت میں ظاہر ہوا جو حقیقت کے اعتبار سے تو آگینے کی طرح نازک تھا لیکن ایک بند معاشرے میں بغا ہنر قابل شکست معلوم ہوتا تھا، عصر جدید میں مغربی اثرات کے تصادم نے اس توازن کو چور چور کر دیا اور نتیجہً اندھا دھند اور بلا سوچے سمجھے اخذ و قبول کا ایک نیا دور شروع ہو گیا، یہ ہے اسلامی قانون کی موجودہ حالت، اسلامی قانون سے یہاں میری مراد اسلامی ممالک کے روایتی فقہ اور جدید تبدیلیوں کے پورے آمیزے سے ہے، اب دیکھنا صرف یہ ہے کہ مرکزی اسلامی معجز جو اسلام کی پہلی دو صدیوں کے مقابلے میں اس وقت کہیں زیادہ مالا مال لیکن اس کے ساتھ کہیں زیادہ بے لچک بھی ہو چکا ہے کیا دوبارہ اپنی انہضامی قوت کو نئے نظریات اور اداروں پر استعمال کر کے انہیں اسلامی بنادے گا یا نہیں۔

اسلامی قانون کے مواد کا ایک اہم ترکیبی جز قبیل اسلام کے عربوں کا عائلی اور وراثتی قانون تھا۔ پیغمبر اسلام (علیہ الصلوٰۃ والسلام) نے اخلاقی بنیادوں پر اُس میں بہت سی اہم تبدیلیاں کیں لیکن باقی حصے کو جوں کا توں لے کر صراحت سے یا اکثر و بیشتر تقریری طور پر اس کی توثیق کر دی، اس چیز کے پیش نظر عصر جدید کے مسلمان قانون دانوں کے لئے یہ تو مشکل تھا کہ وہ اپنی من بھاتی تبدیلیوں کے اجراء و نفاذ کا مشورہ دے سکیں مجبوراً انہیں اپنی تنقید کو اسلامی قانون کے روایتی نظام میں پائے جانے والے مواد کی ہیئت تک محدود کر دینا پڑا، میرے علم میں ایک مرحوم ہندوستانی مفکر خدا بخش ہی وہ واحد شخص ہے جس نے اس مسئلہ پر اپنی رائے کا بڑا بے لاگ اظہار کیا ہے۔ اس کا خیال ہے کہ عائلی اور وراثتی قانون سے متعلق قرآنی تعلیمات اس زمانے کے عرب معاشرے کو سامنے رکھ کر پیش

۱۷ *ESSAYS, INDIAN AND ISLAMIC* (ہندوستانی اور اسلامی مقالات) لندن ۱۹۱۲ء

کی گئی تھیں اور اس وقت کے حالات میں یہ تعلیمات ترقی کی راہ میں یقیناً ایک بہت بڑا قدم تھیں، اس بنیاد پر وہ یہ مشورہ دیتا ہے کہ فی حد ذاتہ ان تعلیمات کو ابدی اقدار کا حامل نہیں سمجھنا چاہیے، حقیقی اہمیت اس کے خیال میں ان تعلیمات کے الفاظ اور ان احکام کے بجائے جن پر وہ مشتمل ہیں ان کی روح اور ان کے اس اصلاحی رجحان کو دینا چاہئے کہ سماجی نا انصافیوں کا استیصال کیا جائے، چنانچہ اس کے خیال میں مسلمانوں کو اس سے کوئی چیز مانع نہیں کہ پیغمبر اسلام (علیہ الصلوٰۃ والسلام) کی تعلیمات کے ذریعے جو حالات سدھرے انہیں مزید بہتر بنانے کے لئے آپ ہی کی دکھائی ہوئی راہ پر ایک قدم ادا آگے بڑھائیں، ایک دوسرے ہندستانی مسلمان ایسے عبدالرحمن کا لفظ نظر اس سے بالکل جدا ہے۔ اسے بھی اس بات کا احساس ہے کہ اسلام کا عالمی اور درافتی قانون، اپنی مروج اور عام تعبیر کے لحاظ سے جدید نظریات سے میل نہیں کھاتا، لیکن وہ بجائے اس کے کہ قرآن اور حدیث کی متعلقہ نصوص کے داخلی میلانات و رجحانات کو سمجھنے اور تلاش کرنے کی زحمت اٹھائے وہ ان نصوص کی ایسی تعبیر و تشریح پیش کرتا ہے جو اس کے ان ذاتی خیالات سے ہم آہنگ و متنق ہو جو ان موضوعات پر جدید قانون سازی کے پیش نظر اس نے اپنے ذہن میں قائم کر رکھے ہیں، اس طرز عمل کی تین یقیناً یہ پوشیدہ ہے کہ مسلمان علماء ایک ہزار سال سے زیادہ عرصے تک اسلامی قانون کے ان نصوص و مآخذ کے صحیح اور حقیقی مفہوم کے بارے میں غلط فہمی کا شکار رہے، عبدالرحمن کا پورا طریقہ ایک مؤرخ کے لئے ناقابل قبول ہے، لیکن جیسا کہ آئندہ اوراق سے واضح ہوگا، اس حقیقت کے باوجود اسلامی مشرقِ ادنیٰ کے قانونی تجدد پسندوں کی اکثریت نے خدا بخش کے مسلک کے بجائے بنیادی طور پر عبدالرحمن کی راہ اختیار کی ہے۔ ”پاکستان کے فلسفی“ محمد اقبال بھی اُس مسئلے سے اچھی طرح واقف تھے،

#### EINE KRITISCHE PRÜFUNG DER QUELLEN DES ISLAMITISCHEN RECHTS.

(قوانینِ اسلامی کے مآخذ کا تنقیدی جائزہ) آکسفورڈ یونیورسٹی پریس ۱۹۱۳ء۔ اس کتاب کی تاریخِ اشاعت غالباً

اس بات کی فود وضاحت کر دیتی ہے کہ اس کو اسلامی قانونی تجدد پسندی کی دستاویز کی حیثیت سے شہرت کیوں

نصیب نہ ہوئی۔

جس سے اُن کے مذکورہ دونوں پیشروؤں کو سابقہ پڑ چکا تھا تاہم یہ کہنا مشکل ہے کہ مذکورہ مسئلے کے حل کرنے کے لئے انہوں نے کوئی نیا ترقی یافتہ نظریہ پیش کیا۔ جب تک قبل اسلام کے اس قانون کے بارے میں جس کی قرآن نے تائید و توثیق کی، مسلمان مغربین کی اکثر تعداد اور مسلم عوام کی بھاری اکثریت کا نقطہ نظر بنیادی طور پر

سے SIX LECTURES ON THE RECONSTRUCTION OF RELIGIOUS THOUGHT IN ISLAM

(اسلامی اہلیات کی تشکیل جدید پڑھ تقریریں) لاہور ۱۹۳۰ء، دوسرا ایڈیشن THE RECONSTRUCTION

OF ISLAMIC LAW (۱۹۳۳ء)؛ THE MYSTERY OF SELFLESSNESS (روزہ بے خودی) ترجمہ اے۔ جے۔ آربری

لندن ۱۹۵۲ء، ص ۳۷؛ اچھے صدیقی؛ IQBAL'S LEGAL PHILOSOPHY AND THE

RECONSTRUCTION OF ISLAMIC LAW (اقبال کا فلسفہ قانون اور اسلامی قانون کی تعمیر نو)

مطبوعہ مجلہ PROGRESSIVE ISLAM (ترقی پسند اسلام) جلد ۲، نمبر ۳-۴، اسٹراٹم ۱۹۵۵ء

ص ۱۲ دبا بعد ۱؛ اے۔ آر۔ گیب (GIBB)؛ MODERN TRENDS IN ISLAM :

(اسلام کے جدید رجحانات) شیکاگو ۱۹۲۷ء، ص ۱۰۰-۱۰۳۔

سلفہ مصری عالم علی عبدالرازق نے اپنی کتاب 'الاسلام و اصول الحکم' قاہرہ ۱۹۲۵ء میں اپنے اس دعوے کے

نتیجے میں کہ خلافت، جسے ترکی نے کچھ عرصہ ہوا ختم کر دیا۔ اسلامی نہیں بلکہ خالص سیکولر ادارہ تھا، یہ کہا کہ جتنے قوانین

رسول اللہ صلی اللہ علیہ وسلم نے جاری کئے، ان کا تعلق انسانیت کی مذہبی فلاح ہی سے تھا، سیکولر یا اصول معاملات

سے ان کا کوئی واسطہ نہ تھا (ص ۸۴ دبا بعد)۔ اس کا مطلب دوسرے الفاظ میں یہ ہوا کہ مذہب کو قانون کے

مغز یا مفہوم سے نفیاً یا اثباتاً کوئی واسطہ نہیں (یہ بات ترکی کے اختیار کردہ سیکولر موقف سے مطابقت رکھتی ہے)

اگرچہ علی عبدالرازق کا منہاج تاریخی نقطہ نظر سے اتنا ہی ناقابل قبول ہے جتنا ایس عبدالرحمن کا اور باوجودیکہ وضعی

قانون کے بارے میں اس نے اپنے خیالات کو تفصیل سے پیش نہیں کیا تاہم خدا بخش کے علاوہ میرے علم میں وہ واحد

تجدید پسند مصنف ہے جو اسلامی قانون کی روایتی ہیئت سے مکمل طور پر بیگانہ اور آداؤ نظر آتا ہے، عربی ممالک نے اس کی آواز

کا کوئی اثر قبول نہیں کیا، دیکھیے: سی۔ سی۔ ایڈمز (ADAMS)؛ ISLAM AND MODERNISM IN EGYPT :

(اسلام اور جدید مصر میں) آکسفورڈ یونیورسٹی پریس ۱۹۳۳ء، ص ۲۶۵، جی۔ ای۔ خان گرونباوم (GRUNBAUM)؛

ISLAM (اسلام) (امریکن انٹرنیشنل ایجوکیشنل ایسوسی ایشن، یادگار پبلشنگ) مینیشا، وکسٹرن ۱۹۵۵ء، ص ۱۹۸ دبا بعد

تبدیل نہ ہوگا اس وقت تک اسلامی قانون میں مجوزہ تبدیلیاں، جن کے بعض حصے بعض جگہ نافذ بھی ہو چکے ہیں، وقتی مسکنات سے زیادہ وقعت نہیں رکھتیں، اس کا یہ مطلب نہیں کہ فقہ اسلامی کا پورا نظام جدید طرز فکر کے نزدیک ناقابل قبول ہے، اکثر اسلامی ممالک میں جو سماجی حالات پائے جاتے ہیں۔ ان میں اسلامی قانون وراثت سے اتنے ہی اطمینان بخش نتائج حاصل ہوئے ہیں جتنے کسی دوسرے ایسے نظام سے ہو سکتے ہیں جو انسان کا دماغ سوچ سکتا ہے۔ یہی وجہ ہے کہ جدید اسلامی قانون سازی کی سب سے زیادہ انقلابی دسٹاڈیز یعنی تونس کے 'مجلۃ الاحکام الشخصية' (مجموعہ قوانین شخصی) نے روایتی اسلامی قانون وراثت کو بغیر کسی تبدیلی کے جو کاتوں قبول کر لیا ہے، لیکن جہاں تک عائلی قوانین کا تعلق ہے مثال کے طور پر تعدد ازدواج، صغیر سنی کی شادی، باپ کا یہ حق کہ اولاد کا نکاح بغیر ان کی مرضی کے کر دے، خاندان کا بیوی کو ایک طرف اور بغیر کوئی سبب بتائے طلاق دینے کا حق، فسخ نکاح کے بجائے طلاق کا رواج، یہ سب ایسی چیزیں ہیں جنہیں روایت پسند علماء تو نہیں البتہ جدید مسلمان قانون دانوں کی اکثریت براب سمجھنے لگی ہے۔ لیکن اب بھی ان معاملات کے بارے میں سماجی برتاؤ کی اہمیت رسمی قانونی ضابطوں سے کہیں زیادہ ہے اور اس طرف اشارہ بے محل نہ ہوگا کہ جہاں تک فیملی پلاننگ کے مسئلے کا تعلق ہے عموماً مسلمان تو ہیں ضبط ولادت کے بارے میں اسلامی قانون کی عطا کردہ رخصت سے فائدہ نہیں اٹھاتے۔

لے دیجئے: جی۔ ایچ۔ بوسکے (BOUSQUET): PLAIDOYER POUR LES FARAÏDS:

(فرائض کی حمایت میں)؛ مجلہ REVUE ALGERIENNE (الجوائری ہائرہ)؛ جلد ۶۰، ۱۹۵۱ء/۱۳-۱۱

رطبع کردہ MEMOIRES DE L'ACADEMIE INTERNATIONALE DE DROIT COMPARE

[بین الاقوامی مجلس قانون تقابلی کی یادداشتیں] iii/۲، ص ۸۱-۹۳

لے دیجئے: ابن تامشے (TOMICHE): مجلہ ORIENT (مشرق)؛ فیبر ۳، پیرس ۱۹۵۴ء، ص ۱۰۸-۱۱۱؛

بوسکے: مجلہ LE DEVELOPPEMENT AFRICAÏN (افریقی ترقیات)؛ جلد ۱، ایجیرس ۱۹۵۸ء، نمبر ۵، ص ۱۸-۲۳

\*\* شافخت کی مراد اس سے عربی کا بواز ہے (مترجم)

تاریخی تجزیے سے معلوم ہوتا ہے کہ پیغمبر کی حیثیت سے حضرت محمد (رسول اللہ صلی اللہ علیہ وسلم) کا مقصد قانون کے کسی نئے نظام کی تخلیق نہ تھا، اُن کا مقصد صرف یہ بتانا تھا کہ انعامات کے دن حساب کے وقت سُرخرو ہونے اور جنت میں داخلے کے لئے انسان کو کن اعمال سے بچنا چاہیے اور کون سے افعال کرنا چاہئیں\* چنانچہ قرآن نے اس دور کے قانونی معیاروں اور باہمی رشتوں کو تسلیم کرتے ہوئے ان پر مذہبی اور اخلاقی اصولوں کو منطبق کیا، ایسا بہت کم ہوا کہ موخر الذکر کی تبدیلی یا تکمیل، مذہبی اور اخلاقی بنیادوں پر کی گئی ہو، بالفاظِ دیگر قرآنی "قانون سازی" اگر ان الفاظ کا استعمال اس موقع پر صحیح ہے اس وقت کے اس قانونی نظام کے باہر کھڑی ہوئی تھی، جس پر اس نے حقیقی مفہوم کے اعتبار سے قانونی نہیں بلکہ اخلاقی اصولوں کا انطباق کیا تھا، اگر یہ حقیقت ہمارے پیش نظر ہو تو ہمیں اس بات پر تعجب نہ ہو گا کہ عدم وصیت کی صورت میں عیسے کو میراث ملنے کی قبل اسلام کی عرب روایت کا تذکرہ قرآن میں نہیں ملتا، قرآن صرف یہ حکم دیتا ہے کہ قبل اسلام کے نظام وراثت کے تحت جو ہستیاں میراث سے بالکل محروم رہ جاتی ہیں انہیں اتنا احصہ دیا جائے، فقہ اسلامی میں قرآنی "قانون سازی" کی یہ خصوصیت برقرار رہی، اسلامی اخلاقی رجحان جو انسان کو یہ بتاتا ہے کہ کیا کرنا چاہئے اور کیا نہیں، فقہ میں بسا اوقات خالص قانونی برتاؤ پر جو افعال کو ان کے قانونی نتائج سے مربوط کرتا ہے غالب جاتا ہے

\* ہمارے نزدیک یہ تاریخی تجزیہ ناقابلِ قبول ہے، اسلام دنیا اور آخرت کی اس دونوں کو سرے سے بے بنیاد قرار دیتا ہے جو مصنف کے تاریخی تجزیے کی اصل بنیاد ہے، اسلام کی نظر میں ایک طرف دنیا و آخرت ایک ہی سفر کے دو مرحلے ہیں اور آخرت کی زندگی دنیا کی زندگی کا لازمی نتیجہ ہے۔ دوسری طرف اسلام دنیوی زندگی کو ایسے مختلف شعبوں اور قانونوں میں تقسیم کرنے کے خلاف ہے جس میں ایک کا تعلق دوسرے سے نہیں رہتا۔ یہی وجہ ہے کہ اسلامی قانون میں مذہبی (۱) اپنے تنگ تر مفہوم میں (۲) اخلاقی اور قانونی تصورات ایک دوسرے سے ایسے مربوط اور باہم پیوست ہیں کہ ان میں سے کسی ایک کو علیحدہ کرنا اسلام کے نظام کی بنیاد کو ڈھکانا ہے۔ مقالہ نگار نے مغرب کے اخلاقی اور قانونی تصورات کو بنیاد بنا کر نبی کریم علیہ الصلوٰۃ والسلام کی پیغمبرانہ اور غیر پیغمبرانہ حیثیت کی جو تقسیم پیش کی ہے وہ اسلام اور مسلمانوں کی نظر میں سراسر باطل ہے۔ (مترجم)



اور اس کا سد ماہ ہو جاتا ہے، اسلامی قانون باطل، فاسد اور صحیح کے قانونی تصورات سے واقف ہے۔ لیکن اس قانونی صحت و بطلان کے معیار سے کہیں زیادہ مفصل تعین اقدار کا وہ اخلاقی معیار ہے جو احکامِ خمسہ پر مشتمل ہے جن میں سے کسی ایک کو زیر بحث فعل پر چسپاں کیا جاتا ہے۔ ہر فعل فرض و واجب، مستحب، جائز، حلال، مکروہ یا حرام ہوتا ہے، پورا اخلاقی رجحان جو مصطلح قانونی رجحان کا حریف ہے ان احکامِ خمسہ میں سمٹ کر جاتا ہے، یہ ایک معنی خیز بات ہے کہ صحت کے اظہار کے لئے جو دوعربی اصطلاحیں (جائز اور واجب) مستعمل ہیں وہ احکامِ خمسہ میں بھی استعمال ہوتی ہیں، اگر قانون کی عام کردہ شرط کو پیش نظر رکھتے ہوئے کوئی عقد عمل میں آیا ہے تو اس کا مطلب اتنا ہی نہیں کہ وہ عقد جائز اور فریقین پر واجب ہے بلکہ اس کا مطلب یہ بھی ہے کہ اس معاملے کا کرنا جائز تھا اور اس کے کرنے کے بعد بعض احوال واجب ہو گئے ہیں۔

دورِ جدید کے قانون دانوں کو خاص طور سے انھیں مصطلح قانونی پہلوؤں سے دل چسپی ہے، یہ خاص پہلو جو اپنی اصل کے اعتبار سے مورخ کی نگاہ میں یقیناً بڑی حد تک بیرونی سمجھے جائیں گے ان قانون دانوں کی توجہ کا اصل مرکز اور ان کے مطالعے اور تصنیف و تالیف کا خاص موضوع اس وقت سے رہے ہیں جب سے کہ بعض اسلامی ممالک نے انیسویں صدی عیسوی کے نصف آخر کے بعد سے اپنے قانونی نظاموں کی نئی تنظیم جدید خطوط پر کرنا شروع کی اور روایتی اسلامی قانون کے بعض حصوں کو جدید قانون سازی کے ذریعے ترمیم شدہ شکل میں یا بحکمہ ان نظاموں میں داخل کرنا شروع کیا، مزید برآں جدید قانونی نظاموں میں اسلامی قانون کے جزوی شمول کا نتیجہ سرکاری اور ذاتی قانونی مدتوں اور مجموعوں کی تالیف کی شکل میں ظاہر ہوا۔ ان تالیفات کا مقصد یہ تھا کہ فقہی مواد کو دفعات اور پیراگرافوں کی شکل میں پیش کیا جائے جس سے جدید قانون دانوں کو مانوس ہو چکے ہیں۔

۱۔ اسلامی قانون میں مذہبی اور دیوانی فرانس و واجبات کی نوعیت میں کوئی فرق نہیں، قرآن کی ادائیگی اسی طرح واجب ہے جیسے زکوٰۃ کی جو ایک مذہبی فریضہ ہے، یا جس طرح دقت ہو جانے پر نماز کی ادائیگی واجب ہے۔

۲۔ ان مدتوں میں سب سے اہم مدت عثمانی 'مجلد' ہے، دیکھئے شاخ: مجلہ DER / ISLAM (الاسلام)

جلد ۲۰، ۱۹۳۳ء ص ۲۱۳ وابعاد؛ (باقی حاشیہ صفحہ ۱۸۵)

مگر جیسا کہ سی۔ اسناؤک ہرگروویہ (SNOUCK HURGRONJE) نے نہایت ثرثرانگاہی سے اس طرف اشارہ کیا ہے کہ روایتی اسلامی قانون مدونہ اور مجموعہ قوانین ہونے کے بجائے ایک اصول و نظر یہ اور ایک منہاج ہونے کی وجہ سے اپنی نظرت کے لحاظ سے تدوین کو قبول نہیں کرتا اور اس کی تدوین کی ہر کوشش نہایت پوشیدہ اور غیر محسوس طریقے سے اسے یقیناً مسخ کر کے رکھ دے گی۔ یہ نتیجہ ہے ایک روایتی مواد کو اس کے حقیقی مقام سے اٹھا کر ایک دوسرے مرتب و منظم سیاق و سباق میں رکھ دینے کا، اگرچہ اس کام کو حقیقی قانونی تجدید پسندی قرار نہیں دیا جاسکتا تاہم یہ اس کا پیش خیمہ ضرور تھا۔

(بقیہ حاشیہ صفحہ گزشتہ) ای۔ بیسی (BUSSI): مجلہ ORIENTE MODERNO (شرق جدید) جلد ۲۰، ۱۹۳۰ء  
 ص ۲۵۱-۲۶۱؛ و ARCHIVES D'HISTOIRE DU DROIT ORIENTAL (مشرق قانون کی تاریخ کی دستاویزات) جلد ۳، ۱۹۳۸ء ص ۴۳-۴۸، 'مجلہ' کے انگریزی ترجمہ کے لئے دیکھیے: سی۔ ۱-۷، ہوپر (HOOPER)؛  
 THE CIVIL LAW OF PALESTINE AND TRANS-JORDAN (فلسطین اور شرق اردن کا دیوانی قانون) ایروشلم ۱۹۳۳ء، طبع کور لندن (سویٹ اینڈکسول) ۱۹۳۴ء۔

۱۱/۱۷ اور ۱۲/۱۷ (مختلف تحریریں) یون ویسپنگ ۱۹۲۳ء دبا بعداً  
 ص ۲۵۹ء دبا بعداً۔ جس مقالے کو اس میں کمر طبع کیا گیا ہے اس کی تاریخ ۱۹۱۱ء ہے، اس وقت ہرگروویہ کا یہ خیال صحیح تھا کہ مجلہ اور اسی قسم کی دوسری تالیفات اسلامی قانون کے مطالعے کے نقطہ نظر سے بیکار ہیں، لیکن اس کے بعد سے مسلمانوں نے خود اپنی قانونی تاریخ میں اسلامی تجدید پسندی کے ایک نئے باب کا اضافہ کر دیا ہے۔ اسے یہ صحیح ہے کہ اگر روایتی اسلامی قانون کے خالص نظریے کی نگاہ سے دیکھا جائے تو "مجلہ" نے جن خفیہ ترمیمات کو دیوانی ضابطے کے قواعد (RULES OF CIVIL PROCEDURE) میں جاری کیا اور جن کے اجراء کا طریقہ اکثر بیشتر ترک سکوتی تھا، وہ اسلامی قانون کے نظام کے اعتبار سے تجدید پسندی کی انہیں دوسریں اور اصلاحیوں کی سطح پر تھے جو انہوں نے جوہری اسلامی قانون کے مرکزی ابواب میں کیے اور جن کا مطالعہ اس مقالے میں کیا جا رہا ہے، لیکن نہ صرف دیوانی ضابطے بلکہ عقود و التزامات کا سارا قانون جو "مجلہ" کا محور و مرکز ہے وہ میزان ہے جسے نظری اسلامی قانون نے عرصہ دراز سے عمل و تعامل کے لئے ڈالی چھوڑ رکھا ہے، ترک سکوتی کا یہ منہاج جو کھلے پھولے داخلی تنازعات سے محفوظ رہے کی تدبیر ہے، اس زبردست امتداد کی دوسری مثال ہے جو شمالی نظریے کو مسلمانوں کے دماغوں پر ترکیب میں حاصل ہے۔ دیکھیے پچھلے س ۲۲-۲۳۔